

సమస్యల పరిష్కారానికే రైతు వేదికలు



రైతు వేదికను ప్రారంభిస్తున్న ఎమ్మెల్యే అంజయ్యయాదవ్

షాద్ నగర్ రూరల్, అక్టోబర్ 3: రైతులు వ్యవసాయ పరిష్కారం చేయడానికి ప్రభుత్వం రైతు వేదికల ఏర్పాటుకు సాగులో ఎటువంటి సమస్యలు ఎదురైనా వాటిని చర్చించి శ్రీకారం చుట్టించిన ఎమ్మెల్యే అంజయ్యయాదవ్ అన్నారు.

• ఎమ్మెల్యే అంజయ్యయాదవ్

ఫరూఖ్ నగర్ మండలంలోని చింపోడు గ్రామంలో సూత నంగా నిర్మించిన రైతువేదికను మంగళవారం ఆయన ప్రారంభించారు. ఈ సందర్భంగా ఆయన మాట్లాడుతూ.. రైతుల సంక్షేమం కోసం ప్రభుత్వం నిరంతరం కృషి చేస్తున్నదన్నారు. రానున్న రోజుల్లో రైతులకు సాగులో సమస్యలు వస్తే రైతు వేదికలలో ఏర్పాటు చేసే ఆధునిక డిజిటల్ పద్ధతిలో వ్యవసాయ శాస్త్రవేత్తలు రైతులతో మాట్లాడి సమస్యలను పరిష్కరించేలా చర్యలు తీసుకునే విధంగా ప్రభుత్వం రూపకల్పన చేస్తున్నట్లు తెలిపారు. రైతుల సంక్షేమానికి ప్రభుత్వం ఎన్నో పథకాలను అమలు చేస్తున్నదన్నారు. కార్యక్రమంలో రాష్ట్ర వ్యవసాయ సహకార యూనియన్ చైర్మన్ రాజువరప్రసాద్, ఎంపీపీ ఖాజా ఇద్దీస్ అహ్మద్, సర్పంచ్ లు బాలమణి, రాఘవేందర్ గౌడ్, రుక్మిణి బేగం, రైతు సమస్యల సమితి మండల కో ఆర్డినేటర్ వెంకటరెడ్డి, ఏడీ రాజరత్నం, ఏఈ నిశాంత్, విస్తరణ అధికారి తేజ్ కుమార్, నాయకులు, రైతులు పాల్గొన్నారు.

నేటి నుంచి బతుకమ్మ చీరలు పంపిణీ



గ్రామాలకు బతుకమ్మ చీరలను సరఫరా చేయిస్తున్న ఎంపీపీపీ

షాద్ నగర్, అక్టోబర్ 3: గ్రామాలలో బుధవారం నుంచి బతుకమ్మ చీరలు పంపిణీ కార్యక్రమం నిర్వహిస్తున్నట్లు ఎంపీపీపీ అనూరాధ అన్నారు. మంగళవారం షాద్ నగర్ మండల కేంద్రంలోని పీఆర్ఆర్ స్టేడియంలో ప్రభుత్వం నుంచి మండలానికి వచ్చిన బతుకమ్మ చీరలను ఆయా గ్రామ పంచాయతీలకు సరఫరా చేయించారు. ఈ సందర్భంగా ఆమె మాట్లాడుతూ.. మండలంలోని 41 గ్రామ పంచాయతీలకు సంబంధించి 15,600 బతుకమ్మ చీరలు ప్రభుత్వం అందజేసినట్లు తెలిపారు. బుధవారం మధ్యాహ్నం మాచనేపల్లి గ్రామంలో రాష్ట్ర మంత్రి పట్నం మహేందరరెడ్డి చేతుల మీదుగా మహిళలకు చీరల పంపిణీ కార్యక్రమాన్ని ప్రారంభించనున్నట్లు చెప్పారు. మిగతా గ్రామాలలో ప్రజాప్రతినిధులు, అధికారులతో కలిసి చీరల అందజేయనున్నట్లు తెలిపారు. బతుకమ్మ చీరలు మహిళలు సద్వినియోగం చేసుకోవాలని సూచించారు. కార్యక్రమంలో ఏపీఎం సర్పంచులు, ఎంపీపీ హనుమంతరెడ్డి, ఐకేపీ సిబ్బంది మల్లెళ్ల, అంజయ్య తదితరులున్నారు.

షాద్ నగర్ ప్రభుత్వ దవాఖానలో ఆరోగ్యమేళా



ఆరోగ్యమేళాను ప్రారంభిస్తున్న డాక్టర్ బసంత్ గార్

షాద్ నగర్ టౌన్, అక్టోబర్ 3 : ప్రజలకు చేరువగా వైద్య సేవలు అందించేందుకు భారత ప్రభుత్వం అందిస్తున్న ఆయుష్మాన్ భవ హెల్త్ కార్యక్రమం ఎన్నో ఉపయోగాలు ఉన్నాయని నేషనల్ హెల్త్ అథారిటీ అడిషనల్ చీఫ్ ఎగ్జిక్యూటివ్ ఆఫీసర్ డాక్టర్ బసంత్ గార్ అన్నారు. ఆయుష్మాన్ భవ కార్యక్రమంలో భాగంగా షాద్ నగర్ ప్రభుత్వ దవాఖాన ఆవరణలో నిర్వహించి ఆరోగ్యమేళా కార్యక్రమాన్ని మున్సిపల్ చైర్మన్ కొండాజీ నరేందర్, జిల్లా వైద్యారోగ్యశాఖ అధికారి వెంకటేశ్వరరావు, డిప్యూటీ డిఎం హెచ్ఎం డాక్టర్ జయలక్ష్మితో కలిసి ప్రారంభించారు. ఈ హెల్త్ కార్యక్రమం ప్రతి సంవత్సరం రూ. 5 లక్షల ఇన్సూరెన్స్ వైద్య సేవలను పొందవచ్చున్నారు. కార్యక్రమంలో హెల్త్ ఎడ్యుకేటర్ శ్రీనివాస్, ఆప్టోలజ్ ఆఫీసర్ శ్రీహరి, డాక్టర్లు నందిత, రామకృష్ణ, మల్లికార్జున్, వైద్యాధికారులు, హెల్త్ సూపర్ వైజర్లు, ఎన్ఎంఐ, డిఈవోలు పాల్గొన్నారు.

మంత్రి పర్యటనను విజయవంతం చేయాలి

షాద్ నగర్, అక్టోబర్ 3: మండలంలో బుధవారం పలు అభివృద్ధి కార్యక్రమాలకు శంకు స్థాపనలు చేయడానికి మంత్రి డాక్టర్ పట్నం మహేందరరెడ్డి హాజరవుతున్నట్లు జడ్పీటీసీ పట్నం అవినాశ్ రెడ్డి అన్నారు. మంత్రి పర్యటనకు సంబంధించిన ఏర్పాట్లను మంగళవారం జడ్పీటీసీ పరిశీలించారు. ఈ సందర్భంగా ఆయన మాట్లాడుతూ.. బుధవారం మధ్యాహ్నం 1 గంటలకు మండలంలోని మాచనేపల్లి నుంచి పోతుగల్ వరకు రూ.8కోట్లతో చేపట్టనున్న బీటీ రోడ్డు నిర్మాణం పనులు, 2 గంటలకు హైతాబాద్ గ్రామ పంచాయతీకి అనుబంధ గ్రామమైన హంకుగూడ గ్రామానికి రూ.కోటి నిధులతో చేపట్టనున్న బీటీ రోడ్డు నిర్మాణం పనులకు రంగారెడ్డి జడ్పీ చైర్మన్ తీగల అనితారెడ్డి, చేపట్టే ఎంపీ డాక్టర్ గడ్డం రంజితరెడ్డి, ఎమ్మెల్యే కాలి యాదయ్య తదితరులతో కలిసి మంత్రి శంకుస్థాపనలు చేయనున్నట్లు తెలిపారు. బీఆర్ఎస్



ఏర్పాట్లను పరిశీలిస్తున్న జడ్పీటీసీ పట్నం అవినాశ్ రెడ్డి

పార్టీ ప్రజాప్రతినిధులు, శ్రేణులు పెద్ద ఎత్తున తరలివచ్చి కార్యక్రమాన్ని విజయవంతం చేయాలని కోరారు. కార్యక్రమంలో మార్కెట్ కమిటీ మాజీ చైర్మన్ నక్క శ్రీనివాస్ గౌడ్, హైతాబాద్ సర్పంచ్ కావలి మల్లెళ్ల, మండల కోఆప్షన్ సభ్యుడు చాంద్ పాషా, మాజీ సర్పంచ్ దర్బాన్, ఉప సర్పంచ్ లు గోపాలనాయక్, పి. గోపాల్ తదితరులున్నారు.

కుంట కట్టను పునరుద్ధరించాలి

ద్వారా నీటిని బయటకు వదిలారని చెప్పారు. కట్టను ద్వారం చేసి, చేప పిల్లలను బయటకు వదిలిన వారిపై చర్యలు తీసుకుని, తమకు న్యాయం చేయాలని కోరుతూ పోలీసులకు ఫిర్యాదు చేశారు. 11 మందిపై పోలీసులు కేసు కూడా నమోదుచేశారు. దీనిపై ఇరిగేషన్ ఏఈఈఎం ఎంజీ తస్నీన్ రజా, ఆర్ఎ బిక్షపతి, మత్స్యశాఖ అధికారులు.. స్టాక్ సర్పంచ్ మల్లెళ్ల, ముదిరాజ్ సంఘం సభ్యులతో కలిసి కుంటను పరిశీలించారు. తాము కూడా పోలీసులకు ఫిర్యాదు చేశామని ఇరిగేషన్ అధికారులు తెలిపారు. దీనిపై పూర్తి వివరాలను ఉన్నతాధికారులకు పంపినట్లు చెప్పారు. మరోవైపు.. కుంట తమ పట్టా భూమి అని ద్వారం చేసినవారు చెప్పన్నారు. అయినప్పటికీ, నీళ్లు ఉన్నన్ని రోజులు దాన్ని ద్వారం చేసేందుకు వీలు లేదని ఇరిగేషన్ అధికారులు స్పష్టం చేశారు. అధికారుల వెంట ముదిరాజ్ సంఘం సభ్యులు చింతకాయల భాస్కర్, సుధాకర్, జంజాం శ్రీధర్, రావుల యాదయ్య, శ్రీను, జంగయ్య, బిక్షపతి, రాములు, కృష్ణ, భాస్కర్, నాగ రాజు, ప్రభాకర్, శ్రీను, బాలరాజు, మల్లయ్య, సత్తయ్య, అశోక్ రాజు తదితరులు పాల్గొన్నారు.

మన ఊరు - మన బడితో

విద్యా వ్యవస్థ మెరుగు

కొత్తూరు, అక్టోబర్ 3: మన ఊరు మన బడి కార్యక్రమంతో తెలంగాణలో విద్యా వ్యవస్థ మెరుగు పడిందని జిల్లా పరిషత్ వైద్య, విద్యా స్టాండ్లింగ్ కమిటీ మెంబర్ ఎమ్మెల్యే శ్రీలక్ష్మి అన్నారు. జిల్లా పరిషత్ కార్యాలయంలో మంగళవారం సమీక్షా సమావేశం నిర్వహించారు. ఈ సందర్భంగా ఆమె మాట్లాడుతూ.. సీజనల్ వ్యాధులతో ప్రజలు అప్రమత్తంగా ఉండాలని, అందుకు వైద్యాధికారులు చర్యలు తీసుకోవాలన్నారు. మధ్యాహ్నం భోజన కార్యక్రమాలకు అందించే గౌరవ వేతనం రూ. 3 వేలకు పెంచడం పై హార్షం వ్యక్తం చేశారు. ప్రభుత్వం పాఠశాలల్లో మెరుగైన విద్యకు ప్రభుత్వం ఎంతో కృషి చేస్తున్నదన్నారు. కార్యక్రమంలో ఏడీ పద్మజ, వైద్య, విద్యా శాఖ అధికారులు పాల్గొన్నారు.

గంజాయి తరలిస్తున్న వ్యక్తికి రిమాండ్

పహాడీపట్టణం, అక్టోబర్ 3: గంజాయి తరలిస్తున్న వ్యక్తిని బాలాపూర్ పోలీసులు రిమాండ్ కు తరలించారు. ఎస్సై వైదులు తెలిపిన వివరాల ప్రకారం.. ఆంధ్రప్రదేశ్ రాష్ట్రం, ఈస్ట్ గోదావరి, రంపచోడవరం ప్రాంతానికి చెందిన కురుసం రాజేశ్ డోర్(23) సీతలు నుంచి హైదరాబాద్ కు గంజాయి రవాణా చేస్తున్నాడు. గంజాయిని విక్రయించడానికి మంగళవారం బాలాపూర్ ప్రాంతానికి బస్సులో గంజాయిని తీసుకువచ్చినట్లు విశ్వసనీయ సమాచారం మేరకు ఎస్సీనగర్ జోన్ ఎన్ఓటి, బాలాపూర్ పోలీసులు శివాజీ చౌక్ వద్ద దాడి చేశారు. అతడి నుంచి 10 కిలోల గంజాయి, 2 సెల్ ఫోన్లను స్వాధీనం చేసుకున్నారు. వీటి విలువ 2.5 లక్షలు ఉంటుందని పోలీసులు తెలిపారు. రాజేశ్ ను అదుపులోకి తీసుకుని దర్యాప్తు అనంతరం రిమాండ్ కు తరలించారు.

అమ్మపూర్ లో ఎన్ఎస్ఎస్ శ్రమదానం

మొయినాబాద్, అక్టోబర్ 3: అమ్మపూర్ గ్రామంలో ఎన్ఎస్ఎస్ వలంటీర్ల మంగళవారం శ్రమదానం కార్యక్రమం నిర్వహించారు. మండల పరిధిలోని అమ్మపూర్ చౌరస్తాలో ఉన్న జీవీఐఈటీ కళాశాలకు చెందిన ఎన్ఎస్ఎస్ యూనిట్ అధ్యక్షులతో శ్రమదానం కార్యక్రమం చేపట్టారు. గ్రామంలో ప్రజలకు పరిసృజిత, వ్యక్తిగత పరిశుభ్రతపై అవగాహన కల్పించారు. కార్యక్రమంలో బీఆర్ఎస్ నాయకుడు గోపీకృష్ణారెడ్డి, ఎన్ఎస్ఎస్ ప్రోగ్రాం అధికారి కోశోరకుమార్, ఎన్ఎస్ఎస్ స్టూడెంట్ వలంటీర్లు ప్రవీణ్ కుమార్, గోపి, అనుష్క, దివ్యరావు పాల్గొన్నారు.

గ్రామాల అభివృద్ధిలో భాగస్వాములు కావాలి



అండర్ గ్రౌండ్ డ్రైనేజీ నిర్మాణ పనులను ప్రారంభిస్తున్న ఇన్చార్జి ఎంపీపీ సునీతా ఆంధ్యానాయక్

మహేశ్వరం, అక్టోబర్ 3: గ్రామాల అభివృద్ధిలో ప్రజలు భాగస్వాములు కావాలని ఇన్చార్జి ఎంపీపీ సునీతా ఆంధ్యానాయక్ తెలిపారు. మంగళవారం మహేశ్వరం మండల కేంద్రంలో రూ.20 లక్షల జిల్లా పరిషత్ నిధులతో అండర్ గ్రౌండ్ డ్రైనేజీ పనులు ప్రారంభించారు. ఈ సందర్భంగా ఆమె మాట్లాడుతూ.. గ్రామంలో పెండింగ్ పనులను దశలవారీగా చేపట్టి పూర్తి చేస్తామని తెలిపారు. ప్రజలకు మౌలిక వసతులు కల్పించేందుకు కృషి చేస్తున్నామని చెప్పారు. మంత్రి సబితా ఇంద్రారెడ్డి ప్రత్యేక చొరవతో మండలానికి కట్టుబడి తెలంగాణ ప్రభుత్వం కృషి చేస్తుందని అన్నారు. ఈ కార్యక్రమంలో ఎంపీపీ సుధాకర్ యాదవ్, మార్కెట్ కమిటీ వైస్ చైర్మన్ ఆనందం, బీఆర్ఎస్ పార్టీ సీనియర్ నాయకుడు కరోళ్ల చంద్రయ్య ముదిరాజ్, కో-ఆప్షన్ సభ్యుడు సయ్యద్ ఆదిల్ అలీ, వార్డు సభ్యులు వీరబాబు, రాఘవేందర్, నాయకులు నవీన్, సంజీవ్, కటికల శ్రీనివాస్, రాజేశ్, కటికల ప్రవీణ్, బీఆర్ఎస్ పార్టీ గ్రామ శాఖ అధ్యక్షుడు దుడ్డు కృష్ణ యాదవ్, పంచాయతీ కార్యదర్శి వజ్రలింగం తదితరులు పాల్గొన్నారు.

